

MALTA SOCIETY OF ARTS, MANUFACTURES & COMMERCE



Malta Society of Arts,
Manufactures and Commerce

STATUT

Emendat fil-Laqqgħa Ġenerali tat-23 ta' Novembru, 2020

WERREJ

TAQSIMA	SUGĠETT	PAGNA
	Introduzzjoni	3
	<i>Mission Statement</i>	3
1.0 L-Ewwel Parti	1.1 Titlu u Bidu	4
	1.2 Tifsiriet	4
2.0 It-Tieni Parti	2.1 L-Għanijiet tal-MSA	5
3.0 It-Tielet Parti	3.1 Šhubija	5
	3.2 Nominu għal Šhubija	6
	3.3 Hlas ta' Mizata għal Šhubija	6
	3.4 Tneħħija jew Rizenja minn Šhubija	6
4.0 Ir-Raba' Parti	4.1 Il-Kumitat	7
	4.2 Il-Funzjoni tal-Kumitat	7
	4.3 Kompożizzjoni tal-Kumitat	7
	4.4 Elezzjonijiet għall-Kumitat	8
	4.5 Htra tal-President u Uffiċjali	8
	4.6 Tneħħija tal-President jew Membru tal-Kumitat	9
	4.7 Rizenja tal-President	10
	4.8 Laqgħat tal-Kumitat	10
5.0 Il-Hames Parti	5.1 Il- <i>Manager</i> tal-MSA	11
6.0 Is-Sitt Parti	6.1 Rapport Amministrattiv	11
	6.2 Rapport Finanzjarju	12
7.0 Is-Seba' Parti	7.1 Htra ta' Kummissjoni Elettorali	12
8.0 It-Tmien Parti	8.1 Laqgħa Ġenerali Annwali	12
	8.2 Laqgħa Ġenerali Straordinarja	13
	8.3 Żamma ta' Laqgħat	13
	8.4 Avviz għal Laqgħat	13
	8.5 <i>Quorum</i> għall-Laqgħat Ġenerali u dawk Straordinarji	14
9.0 Id-Disa' Parti	9.1 Regoli u Regolamenti	14
	9.2 Aġġunt mal-iStatut	14
10.0 L-Għaxar Parti	10.1 Patruni	15
	10.2 Rappreżentanza Ġuridika	15
	10.3 Tibdil fl-iStatut	15
11.0 Il-Ħdax-il Parti	Xoljiment	16

INTRODUZZJONI

Statut tal-Malta Society of Arts, Manufactures & Commerce

Il-Malta Society of Arts, Manufactures & Commerce kienet imwaqqfa bħala Organizzazzjoni awtonoma, b'avviz fil-Gazzetta tal-Gvern tal-5 ta' Novembru, 1852.

Is-Sede tal-Malta Society of Arts, Manufactures & Commerce tinsab f'numru 219, Palazzo de La Salle, Triq ir-Repubblika, Valletta VLT 1116, Malta.

L-akronomu MSA jirreferi għall-Malta Society of Arts, Manufactures & Commerce.

MISSION STATEMENT

Li jkun centru bil-għan li jippromwovi l-arti viżiva, applikata u performattiva, u letterarja kif ukoll għal xi fergħa industrijali. Għal dan il-għan l-MSA tipprovdi spazju u edukazzjoni kif ukoll tinkoraġġixxi li jintlaħaq l-ogħla livell fil-produzzjoni ta' xogħol artistiku.

L-MSA hija organizzazzjoni li ma tagħmilx profitt u dan kif imfisser fl-ATT dwar l-Organizzazzjonijiet Volontarji (Kapitlu 492 tal-Liġijiet ta' Malta). Suġġett għall-klawsoli ta' dan l-iStatut, l-MSA tista' tikseb qligħ pekunarju mill-attivitajiet tagħha, liema qligħ jgħaddi, jiġi kreditat u jintuza biss għall-għanijiet tal-MSA u ebda' qligħ, kapitali, jew propjetà tal-MSA ma huma disponibbli, direttament jew indirettament, għall-użu minn promoturi, membri, amministraturi jew benefatturi tal-MSA, jew kwalunkwe interess privat iehor. L-MSA tista' tixtri u tbigħ, jew b'xi mod ieħor tinnegozja oġġetti jew servizzi li huma relatati esklussivament mal-għanijiet ewlenin tagħha.

Il-patrimonju tal-MSA jista' jiġi mkabbar u mkattar permezz ta' donazzjonijiet, bi qbil mal-Kumitat tal-MSA.

1.0 **L-Ewwel Parti**

TITLU TAL-BIDU

- 1.1 Dan l-iStatut għandu jissejjaħ l-iStatut tal-*Malta Society of Arts, Manufactures & Commerce*;
- 1.1.1 It-titlu fil-qosor hu: *Malta Society of Arts* (akronimu: MSA)

TIFSIRIET

- 1.2 F'dan l-iStatut, sakemm ma jkunx miftiehem mod ieħor –
- “MSA”** tfisser – Akronimu tal-*Malta Society of Arts, Manufactures & Commerce*;
- “Kumitat”** tfisser – il-Kumitat mwaqqaf skond artiklu 4;
- “President”** tfisser – dik il-persuna maħtura mill-Kumitat fil-kariga ta' President skond artiklu 4.4.4;
- “Manager”** tfisser - dik il-persuna maħtura mill-Kumitat skond artiklu 5.1;
- “Kummissjoni Elettorali”** tfisser – dik il-Kummissjoni maħtura mill-Kumitat skond artiklu 7 biex tmexxi l-elezzjonijiet għall-mili ta' postijiet ta' Membri fil-Kumitat;
- “Sena Amministrattiva”** u **“Sena Finanzjarja”** jfissru - tibda mill-ewwel ta' Jannar u tintemm fil-31 ta' Diċembru;
- “Membru”** tfisser – Membru li jkun approvat mill-Kumitat u jkun regolari fil-ħlas tal-mizata.

2.0 It-Tieni Parti

L-GĦANIJIET TAL-MSA

2.1 L-għanijiet tal-MSA huma-

2.1.1 li tippromwovi l-arti ta' llum magħmula minn artisti li qegħdin jgħixu fis-seklu wieħed u għoxrin u tagħti opportunità biex wieħed jirrifletti u jiddiskuti fuq is-soċjetà ta' llum, f'Malta u fid-dinja madwarna;

2.1.2 li torganizza attivitajiet ta' taġlim u ta' ċertifikazzjoni f'livelli varji ta' profiċjenza fl-arti viżiva, fl-arti mużikali, kif ukoll fl-arti applikata;

2.1.3 li torganizza u tmexxi eżamijiet relatati ma' żvilluppi artistici f'isimha kif ukoll f'isem istituzzjonijiet eżaminaturi, sew lokali kemm barranin, li l-MSA jkollha xi ftehim magħhom għal dan il-għan;

2.1.4 li torganizza u tiegħu sehem, kemm f'isimha propju jew b'arranġament ma' istituzzjonijiet, organizzazzjonijiet u ma' entitajiet oħra pubbliċi u/jew privati fuq inizjattiva tagħha, flimkien ma'/jew għan-nom ta' terzi f'konferenzi, simpożji, klassijiet, wirjiet, seminarji u attivitajiet oħra li jippromwovu u jsostnu t-tagħrif pubbliku ta' valuri artistici u tal-wirt kulturali;

2.1.5 li tinkoraġixxi r-riċerka fuq l-arti u l-kultura;

2.1.6 li ma jkollha l-ebda' rbit ma' partit politiku jew għaqda trejdunjonistika jew tipparteċipa f'attivitajiet politiċi;

2.1.7 isir dak kollu possibli biex l-għanijiet tal-MSA ikunu magħrufa.

3.0 It-Tielet Parti

SHUBIJA

3.1 Shubija fl-MSA għandha tkun fuq bażi shiħa jew bażi onorarja;

3.1.1 (i) għall-persuni li jkunu għalqu l-età ta' tmintax-il sena;

(ii) għal ditti u entitajiet oħra bħala *Associate Member*;

3.1.2 fuq bażi onorarja għal kull membru tal-komunità li jkun iddistingwa ruħu b'mertu jew għal dik il-persuna għal xi kontribut li tkun tat lill-MSA.

NOMINI GĦAL SĦUBIJA

3.2 L-applikazzjonijiet għandhom ikunu kkunsidrati mill-Kumitat li japprovahom jew jiċċadhom, liema deċiżjoni hi finali.

ĦLAS TA' MIŻATA GĦAL SĦUBIJA

3.3 Sħubija fuq bażi sħiħa tkun soġġetta għall-ħlas ta' miżata skond ma jiġi deċiż mill-Kumitat. Izda, l-ewwel miżata ta' sħubija għandha tkun għal dik is-sena sħiħa, irrISPETTIVAMENT mill-perjodu fis-sena amministrattiva li fih tkun milqugħha s-sħubija.

TNEĦĦIJA JEW RIŻENJA MINN SĦUBIJA

3.4 Il-Kumitat jirriserva d-dritt li jirrevoka r-registrazzjoni ta' sħubija;

3.4.1 fin-nuqqas ta' aderenza mal-iStatut jew mar-regoli jew regolamenti dak il-ħin fis-seħħ;

3.4.2 jew f'każ ta' nuqqas ta' ħlas ta' miżata ta' sħubija sentejn wara li din tkun dovuta sakemm ma' din l-iskadenza tkun ingħatat ukoll notifika bil-miktub għall-ħlas fi żmien xahar;

3.4.3 jew, f'każ ta' rizenja volontarja minn sħubija fil-MSA li trid tingħata bil-miktub lill-Kumitat, ma ssir ebda rifiżjoni tal-/jew parti mill-miżata li tkun laħqet tħallset.

4.0 Ir-Raba' Parti

IL-KUMITAT

4.1 Għandu jkun hemm Kumitat li jmessi l-MSA u li jkun magħmul u mtella' minn membri shaħ tal-MSA.

IL-FUNZJONI TAL-KUMITAT

4.2 Il-Kumitat ikollu l-funzjoni li jħares b'mod shiħ l-għanijiet tal-MSA.

Għaldaqstant, il-Kumitat ikun responsabbli:

4.2.1 li jfassal, jiddetermina u jikkomunika l-politika li biha t-tmexxija tal-MSA tingħata direzzjoni;

4.2.2 li jassigura u jikkomunika l-aħjar strateġija għall-implimentazzjoni ta' dik il-politika minnu determinata sabiex din tilhaq l-għanijiet tagħha bl-aktar mod kompetenti, ekonomiku, effikaċi u effettiv;

4.2.3 li jiddetermina dawk ir-regoli, regolamenti, direttivi u linji gwida li bihom tista' tkun implimentata b'mod aħjar l-istess politika tiegħu.

KOMPOŻIZZJONI TAL-KUMITAT

4.3 Il-Kumitat għandu jkun magħmul minn:

- 9 persuni eletti minn fost il-Membri tal-MSA
- Rappreżentant maħtur mill-Gvern

Minn fost id-9 persuni eletti fil-Kumitat jinħatru

- President
- Viċi-President
- Segretarju Onorarju
- Teżorier Onorarju.

ELEZZJONI GĦALL-KUMITAT

4.4 Għandha ssir elezzjoni b'vot sigriet darba kull sena fil-Laqqgħa Ġenerali Annwali li għandha tinzamm fix-xahar ta' Marzu biex jinħatru tliet (3) membri li jservu għal tliet (3) snin fuq il-Kumitat. F'dan ir-rigward japplika wkoll is-Sub-Artiklu 8.1.1 u l-elezzjoni għall-Kumitat tinzamm fil-Laqqgħa Ġenerali kif differita.

4.4.1 ma jkunux jistgħu jikkontestaw f'elezzjoni għall-kariga ta' Membri tal-Kumitat dawk il-membri li jkunu impjegati mal-MSA fit-tmexxija ordinarja tal-MSA;

4.4.2 ikunu jistgħu jivvutaw jew/u jikkontestaw għall-kariga fil-Kumitat dawk il-Membri li jkunu ġew approvati bħala Membri sħaħ mill-Kumitat sa mhux aktar tard mill-31 ta' Diċembru tas-sena preċedenti tal-Laqqgħa Ġenerali u jkunu regolari fil-ħlas tal-mizata sa jum qabel l-elezzjoni;

4.4.3 f'każ li jum qabel l-elezzjoni jaħbat is-Sibt jew il-Ħadd jew f'xi festa pubblika, allura jum qabel l-elezzjoni jkun ifisser nofs-in-nhar ta' l-aħħar jum tax-xogħol qabel l-elezzjoni;

4.4.4 meta President jirriżenja jew itemm il-ħatra, il-Kumitat għandu fl-iqsar żmien possibbli jahtar President ġdid wara li jkun inħatar Membru tal-Kumitat ġdid. F'dan il-perjodu, il-Viċi-President għandu jassumi l-istess funzjonijiet u reponsabilitajiet bħala Agent President sakemm il-post jibqa' battal;

4.4.4 il-Membri tal-Kumitat għandhom jagħzlu minn fosthom persuni biex jokkupaw karigi, li l-Kumitat joħloq minn żmien għal żmien, li fil-fehma tagħhom jkunu kwalifikati li jokkupawhom minħabba li jkollhom l-esperjenza ta', u jkunu wrew ħila fi, ħwejjeġ li għandhom x'jaqsmu jew fl-arti, jew fl-industrija, jew fil-kummerċ, jew finanzi, jew fl-amministrazzjoni jew f'xi professjoni oħra.

ĦATRA TA' PRESIDENT U UFFIĊJALI

4.5 Fl-ewwel Laqqgħa tal-Kumitat, wara il-Laqqgħa Ġenerali Annwali, li għandha tinzamm fix-xahar ta' Marzu ta' kull sena, il-Membri tal-Kumitat għandhom jaħtru minn fosthom President u l-uffiċjali kif imsemmija fl-Artiklu 4.3.

4.5.1 il-ħatra ta' President għandha ssir b'votazzjoni sigrieta minn fost il-Membri tal-Kumitat preżenti għall-ewwel Laqqgħa tal-Kumitat wara żżamma tal-Laqqgħa Ġenerali Annwali, u wara li jinksibu żewġ terzi tal-voti. F'każ li dan il-vot ma

jintlaħaqx issir votazzjoni bl-istess kundizzjoni, u f'każ li dan jerga' ma jintlaħaqx jinħatar b'magħġoranza sempliċi;

4.5.2 jekk l-ebda' persuna ma tkun nominata għall-ħatra ta' President minn fost il-membri tal-Kumitat isir kif ser jingħad:

Il-Kumitat, b'magħġoranza ta' żewġ terzi tal-membri preżenti, jaħtar persuna li l-Kumitat jidhirlu li tista' tokkupa din il-kariga ta' President.

4.5.3 f'dan ir-rigward japplika wkoll is-Sub-Ariklu 8.1.1. Il-Kumitat u l-uffiċjali jibqgħu jamministraw is-Socjeta' sa kemm tinżamm il-Laqgħa Ġenerali differita kif ukoll l-elezzjoni tal-Kumitat. B'dan li d-deċiżjonijiet li jeħtieġu l-approvazzjoni tal-Kumitat għandhom jiġu ottenuti b'laqgħat b'mezzi oħra ta' komunikazzjoni.

Dan l-artiklu għandu jiġi fis-seħh mill-1 ta' Jannar, 2022.

TNEĦĦIJA TAL-PRESIDENT JEW MEMBRU TAL-KUMITAT

4.6 Meta President jew Membru tal-Kumitat ma jkunx f'qagħda li jaqdi d-dmirijiet tiegħu b'mod permanenti għal raġunijiet ta' saħħa jew ta' mġiba skorretta jew li ma tkunx taqbel mal-provvedimenti ta'dan l-iStatut jew ma' deċiżjoni jew deċiżjonijiet meħuda mill-Kumitat, għandu jivvaka l-kariga tiegħu.

Iżda, meta dan ma jseħħ bil-volontà ta' min jokkupa l-kariga, Membru jew Membri tal-Kumitat jista' jew jistgħu iressaq jew iressqu mozzjoni biex isir dan. Il-mozzjoni tgħaddi b'magħġoranza sempliċi wara li jkun ittieħed il-vot;

4.6.1 Membru tal-Kumitat li jonqos milli jattendi tliet (3) laqgħat konsekuttivi mingħajr raġuni ġustifikata ikun ivvaka postu;

4.6.2 meta, għal xi raġuni jitbattal post ta' Membru tal-Kumitat, dan għandu jimtela minn dak il-kandidat li jkun ġab l-akbar għadd ta' voti, iżda baqa' mhux elett, f'dik l-elezzjoni li fiha jkun tela' l-Membru li jkun qed jivvaka.

Iżda, meta dan mhux possibli, allura għandha tingħata l-ewwel preferenza lil dak il-kandidat li jkun ġab it-tieni l-akbar għadd ta' voti, iżda baqa' mhux elett, fl-elezzjoni li fiha jkun tela' l-Membru li jkun qed jivvaka.

Meta l-anqas dan mhu possibli, allura tingħata l-aħħar preferenza lil dak il-kandidat li jkun ġab it-tielet l-akbar għadd ta' voti iżda baqa' mhux elett, fl-elezzjoni li fiha jkun tela' l-Membru li jkun qed jivvaka.

Iżda meta dan kollu ma jkunx possibbli, il-Kumitat għandu jikkooptja persuna oħra fost il-membri sħaħ tal-MSA.

B'dan, iżda, li l-ħatra ta' dak il-Membru għandha tkun biss għal dak iż-żmien li jkun fadal mit-terminu originali tal-membru l-ieħor li jkun qed jivvaka l-post.

RIŻENJA TAL-PRESIDENT

4.7. meta President jirriżenja jew itemm il-ħatra, il-Kumitat għandu fl-iqsar żmien possibbli jaħtar President ġdid wara li jkun inħatar Membru tal-Kumitat ġdid. F'dan il-perjodu, il-Viċi-President għandu jassumi l-istess funzjonijiet u reponsabilitajiet bħala Aġent President sakemm il-post jibqa' battal.

LAQGĦAT TAL-KUMITAT

4.8 Il-Kumitat għandu jzomm laqgħa mhux anqas minn darba kull xahrejn;

4.8.1 il-*quorum* għall-laqgħa tal-Kumitat għandu jkun ta' ħamsin fil-mija u wieħed tan-numru ta' dawk il-persuni li jiffurmaw l-istess Kumitat skond artiklu 4.3 ta' dan l-iStatut.

Fin-nuqqas ta' *quorum* wara ħmistax-il minuta mill-ħin iffissat għall-laqgħa, il-persuna li tkun se tippresiedi l-laqgħa għandha tiddeċiedi waħidha jekk il-laqgħa għandhiex tibda bin-numru ta' persuni preżenti, sakemm dan ma jkunx anqas minn ħamsa (5).

Fin-nuqqas tal-President u tal-Viċi-President, il-Membri preżenti fil-laqgħa jaħtru Membru minn fosthom biex jippresiedi dik il-laqgħa.

4.8.2 kull persuna fuq il-Kumitat għandha tiddikjara fl-istess ħin kull interess li jista' jkun ta' kunflitt ma' materji quddiem il-Kumitat għad-diskussjoni u/jew deċiżjoni. Il-Kumitat għandu jikkonsidra u jiddeċiedi dwar tali dikjarazzjoni.

Fejn possibli, il-materji kollha diskussi mill-Kumitat ikunu decizi bi qbil; izda fin-nuqqas ta' qbil, b'magħġoranza ta' voti li, fuq talba ta' membru wieħed, jittiehed vot sigriet.

Il-persuni kollha fuq il-Kumitat għandu jkollhom vot kull wieħed. Il-persuna li tkun qed tippresiedi l-laqgħa tal-Kumitat għandu jkollha vot, flimkien mal-vot tagħha, f'każ ta' parità ta' voti.

5.0 Il-Ħames Parti

II-MANAGER TAL-MSA

5.1 Il-Kumitat jiddelega l-amministrazzjoni, l-organizzazzjoni u l-kontroll amministrattiv tal-uffiċjali u impjegati oħra tal-MSA lill-*Manager* li jkollu wkoll dawk is-setgħat li l-Kumitat jista' minn żmien għal żmien jiddelega, kif ukoll ikun responsabbli għall-implimentazzjoni tal-pjan ta' ħidma u estimi finanzjarji tal-MSA;

5.1.1 il-post ta' *Manager* għandu jiġi maħtur wara sejha pubblika, u jiġi appuntat fuq bażi ta' kuntratt għal tliet (3) snin, li jista' jiġi mġedded għal tliet (3) snin oħra. Il-post ta' *Manager* jiġi fis-seħh f'dik id-data iffissata mill-Kumitat;

5.1.2 il-*Manager* ikun responsabbli biex jeseġwixxi d-deċiżjonijiet tal-Kumitat. Il-*Manager* għandu jattendi għal-laqgħat tal-Kumitat. Madanakollu huwa ma jkollux jedd għall-vot jew li jiġi magħdud għall-finijiet ta' *quorum*;

5.1.3 id-dmirijiet u r-responsabbilitajiet tal-*Manager* jiġu stabbiliti mill-Kumitat f'regolamenti amministrattivi;

5.1.4 sa ma kemm il-post ta' *Manager* jiġi fis-seħh, din il-kariga tiġi attwata kif fil-preżent minn membru tal-*istaff*.

6.0 Is-Sitt Parti

RAPPORT AMMINISTRATTIV

6.1 Il-*Manager* tal-MSA għandu jipprezenta rapport amministrattiv kull tliet (3) xhur għall-kunsiderazzjoni tal-Kumitat kif ukoll rapport għas-sena amministrattiva tal-MSA.

RAPPORT FINANZJARJU

6.2 Il-*Manager* għandu jipprezenta rapport finanzjarju kull tliet (3) xhur għall-kunsiderazzjoni tal-Kumitat kif ukoll rapport finanzjarju annwali li jiġbor il-kontijiet verifikati tal-MSA għas-sena amministrattiva.

Ir-Rapporti Annwali għandhom jiġu pprezentati għall-approvazzjoni tal-Kumitat biex wara jitressqu għall-approvazzjoni tal-Laqgħa Ġenerali Annwali.

B'dan iżda li kull Membru tal-Kumitat għandu jkollu aċċess il-ħin kollu għall-kotba, *records*, kontijiet u dokumenti oħra tal-MSA.

7.0 Is-Seba' Parti

ĦATRA TA' KUMMISSJONI ELETTORALI

7.1 Biex tmexxi l-elezzjoni li jkun imiss il-Kumitat għandu jaħtar Kummissjoni Elettorali magħmula minn żewġ membri sħaħ maħtura minn barra l-Kumitat u li ma jkunux huma stess se jikkontestaw l-elezzjoni u persuna oħra bħala *Chairman* li jista' ma jkunx membru tal-MSA.

7.1.1 Din il-Kummissjoni għandha żzomm l-elezzjonijiet għall-mili ta' postijiet ta' Membri tal-Kumitat.

7.1.2 Din il-Kummissjoni għandha żzomm il-ħatra tagħha mill-ewwel ta' Jannar sa l-aħħar ta' kull sena. F'każ li jitbattal xi post mill-Kummissjoni, il-Kumitat jieħu passi immedjati biex jimla dan il-post.

8.0 It-Tmien Parti

LAQGĦA ĠENERALI ANNWALI

8.1 Għandu jkun hemm Laqgħa Ġenerali Annwali li ssir mhux aktar tard mill-31 ta' Marzu tas-sena ta' wara l-aħħar sena amministrattiva.

8.1.1 F'każ li jfigġu cirkostanzi fejn l-Awtoritajiet Ċivili joħorgu direttivi jew regolamenti li jimpedixxu li jsiru attivitajiet pubbliċi fil-magħluq u dan biex jassigura s-saħħa pubblika, is-Socjeta' għamdha taġixxi kif ser jingħad:

Il-Laqgħa Ġenerali Annwali, li taħbat f'dawn iċ-cirkostanzi, tiġi differita għal data wara li d-direttivi jew regolamenti tal-Awtoritajiet Ċivili jiġu rtirati.

LAQGĦA ĠENERALI STRAORDINARJA

8.2 Laqgħa Ġenerali Straordinarja għandha tissejjaħ; jew

8.2.1 mill-President fuq rizzoluzzjoni għal dan il-għan approvata mill-Kumitat; jew

8.2.2 fuq talba bil-miktub ta' mhux anqas minn ħamsin (50) membru li dak in-nhar ikunu regolari fil-ħlas tal-mizata tas-sħubija tagħhom, liema talba għandha tagħti raġunijiet għaž-żamma ta' tali Laqgħa Ġenerali Straordinarja.

ŻAMMA TA' LAQGĦAT

8.3 F'kull każ, Laqgħa Ġenerali Straordinarja għandha tinzamm f'kull jum li ma jkunx qabel ħmistax-il (15) jum u mhux aktar tard minn tletin (30) jum mid-data meta l-President ikun irċieva t-talba.

AVVIŻ GĦAL-LAQGĦAT

8.4 Kemm il-Laqgħa Ġenerali Annwali kif ukoll il-Laqgħa Ġenerali Straordinarja għandhom ikunu miftuħa għall-membri kollha tal-MSA li għandhom ikunu mgħarrfa bil-miktub bil-Laqgħa mhux anqas minn sebgħat ijiem ta' xogħol qabel id-data iffissata għall-Laqgħa.

QUORUM GĦAL-LAQGĦAT ĠENERALI U STRAORDINARJI

8.5 Il-*quorum* kemm għall-Laqgħa Ġenerali Annwali u kemm għall-Laqgħa Ġenerali Straordinarja, għandu jkun ta' tlieta u tletin (33) fil-mija tal-membri kollha tal-MSA li jkunu regolari fil-ħlas tagħhom tal-mizata ta' sħubija sa qabel iż-żamma tal-Laqgħa. B'dan, iżda, kemm il-darba dan ma jseħx, allura dik il-persuna li se tkun tippresiedi l-Laqgħa għandha tiddeċiedi waħida jekk il-Laqgħa tibdiex bin-numru ta' membri preżenti. F'dan il-każ il-Laqgħa għandha tibda mhux aktar tard minn ħmistax-il minuta mill-ħin appuntat.

9.0 Id-Disa' Parti

REGOLI U REGOLAMENTI

9.1 Il-Kumitat jista' jagħmel regoli u regolamenti konsistenti mal-provvedimenti ta' dan l-iStatut għall-aħjar implimentazzjoni u tħaris tiegħu u, bl-ebda' preġudizzju għal dak kollu li qed jingħad fl-istess Statut, dawn ir-regoli u regolamenti jistgħu jipprovdu:

- għall-ħatra ta' Kummissjoni Elettorali u għall-proċeduri li din għandha tħaddem fiż-żamma ta' elezzjonijiet tal-Kumitat tal-MSA;
- għax-xiri ta' oġġetti u servizzi u għall-kustodja u inventarju tal-istess oġġetti;
- għall-ippjanar, organizzazzjoni u tmexxija ta' attivitajiet ta' taġġim u ċertifikazzjoni f'livelli varji ta' profiċjenza f'fergħat artistici, u arti applikata;
- għall-iffissar ta' talbiet ta' mizati u drittijiet ta' ħlas li jkunu kommiżurati mas-servizzi pprovduti mill-MSA;
- għall-aħjar immanigġjar ta' flus tal-MSA;
- għal kull ħtieġa oħra aċċidentali jew supplimentari għal kull materja hawn fuq imsemmija.

AĠĠUNTI MAL-ISTATUT

9.2 Kull regola u regolament hekk approvati u magħmulin mill-Kumitat għandhom jitqiesu bħala aġġunti ma' dan l-iStatut.

10.0 L-Għaxar Parti

PATRUNI

10.1 Il-Kumitat jista' jinnomina l-President tar-Repubblika u l-Arċisqof ta' Malta bħala Patruni tal-MSA.

RAPPREZENTANZA ĠURIDIKA

10.2 L-MSA hija enti morali b'personalità ġuridika distinta u tista', bla ħsara għad-dispożizzjonijiet ta' dan l-iStatut, tagħmel kuntratti, takkwista, iżzomm u tneħhi kull xorta ta' propjetà għall-għanijiet jew twettiq tal-funzjonijiet tagħha, tħarrek, tiġi mħarka, u tagħmel kull haġa li tidhol f'kull negozju li jkun aċċidentali jew iwasslu għall-eżercizzju jew għall-qadi tat-twettiq tal-funzjonijiet tagħha taħt dan l-iStatut;

10.2.1 Ir-rappreżentanza ġuridika tal-MSA tkun vestita fil-President u s-Segretarju Onorarju; iżda l-Kumitat jista' jahtar wieħed jew aktar mill-Membri tal-Kumitat biex jidhru f'isem l-MSA f'kull proċediment ġudizzjarju u f'kull att, kuntratt, kitba jew dokument ieħor ikun li jkun.

TIBDIL FL-ISTATUT

10.3 Tbidil fl-iStatut tal-MSA għandu jkun approvat f'Laqgħa Ġenerali Straordinarja li tissejjaħ għal dak il-għan jew fil-Laqgħa Ġenerali Annwali.

B'dan iżda, f'kull każ, tali tbidil għandu jkollu l-approvazzjoni ta' żewġ terzi tal-membri sħaħ tal-MSA preżenti għall-Laqgħa Ġenerali Straordinarja jew għall-Laqgħa Ġenerali Annwali.

11.0 Il-Ħdax-il Parti

XOLJIMENT

Jekk l-MSA tiġi xolta, max-xoljiment tagħha l-assi kollha tagħha għandhom jgħaddu favur organizzazzjoni oħra li ma tagħmilx profitt u li għandha għanijiet simili għal dawk tal-MSA, liema organizzazzjoni għandha tingħazel mill-Membri tal-Kumitat tal-MSA.

TMIEM